

سلسلہ اشاعت امامیہ مشن لکھنؤ، ۲۳۹

مکتبہ دارالافتاء دارالحدیث
لاہور



مرکز احیاء آثار از قلم

حضرت سید العلماء مدظلہ

مطبوعہ سرفراز قومی پریس لکھنؤ

محصول ۸ نئے پیسے

قیمت ۱۲۱ نئے پیسے

تعارف

امامیہ مشن سے "فروع دین" پر رسائل کا جو سلسلہ جاری ہے، اُس میں نماز، روزہ، زکوٰۃ اور خمس چار رسالے شائع ہو چکے ہیں۔ اب یہ پانچواں رسالہ حج کے موضوع پر شائع کیا جاتا ہے۔ اس میں مختصر طور پر غیر مسلمین کو اس فریضہ کی نوعیت بھی بتائی گئی ہے اور مسلمین کو اس کی اہمیت اور مختصر کیفیت بھی۔

اس ذیل میں مفتوحہ الحج کی بین الاقوامی بحث پر بھی مجمل گروہ صبح تبصرہ کیا گیا ہے۔ محترمی جناب میرزا ہد حسین صاحب الہ آبادی نے اپنے صاحبزادہ سید نعیم حسین صاحب بی۔ اے۔ ایل۔ ایل۔ بی وکیل الہ آباد کی تقریب شادی کے سلسلہ میں جو سرکار سید العلماء مدظلہ کی بڑی صاحبزادی سلما کے ساتھ شب نیمہ شیان ۱۳۲۷ھ میں انجام پائی تھی اس رسالہ کی اشاعت ہماری اس عبادت پر اپنے متعلق فرمائی تھی چنانچہ یہ رسالہ مدد و روح ہی کی طرف سے شائع کیا جا رہا ہے۔ اُمید ہے کہ دیگر افراد ملت بھی ان تقاریب کے موقع پر اسی طرح اپنے اس مشن کو یاد رکھیں گے۔ اور اس رسالہ کی کثیر تعداد خرید فدا کر اس کی بیش از بیش اشاعت کے ساتھ دین و ملت کو تقویت پہنچائیں گے۔ والسلام

خادم ملت

سید ابن حسین نقوی

آنریری جنرل سکریٹری

امامیہ مشن لکھنؤ

فروری ۱۳۲۷ھ

بِسْمِ اللَّهِ الرَّحْمَنِ الرَّحِيمِ

الحمد لله رب العالمين والصلاة على سيد الانبياء
والمرسلين والحمد الطاهرين

فريضہ حج کی اہمیت | حج کو اسلامی عبادات میں بڑی اہمیت حاصل ہے۔ قرآن مجید میں ترک حج کو کفر

سے تعبیر کیا گیا ہے۔ ارشاد ہوا ہے: وَاللّٰهُ عَلَى النَّاسِ حَاجُّ الْبَيْتِ مِنْ اسْتِطَاعَ اِلَيْهِ سَبِيْلًا وَمَنْ كَفَرَ فَاِنَّ اللّٰهَ غَنِيٌّ عَنِ الْعَالَمِيْنَ (یعنی) ”اللہ کے لیے خلق خدا پر خانہ کعبہ کا حج لازم ہے، اُس شخص پر کہ جو اس کی استطاعت رکھتا ہو اور جو کفر اختیار کرے اُسے معلوم ہونا چاہیے کہ اللہ تمام جہانوں سے بے نیاز ہے۔“ مطلب یہ ہے کہ اس کفر کو اختیار کر کے برا کرے گا تو اپنا کرے گا۔ اللہ کا کوئی نقصان نہیں ہوگا۔

حج کا تاریخی آئینہ | فريضہ حج کا حضرت خاتم الانبیاء محمد مصطفیٰ کے ہی دور میں حکم نہیں آیا بلکہ اس کو بڑی قدیم تاریخی

حیثیت حاصل ہے۔ یعنی حضرت ابراہیم خلیل اللہ علیہ السلام اپنے فرزند خباب اسماعیل کی شرکت میں مسزین مکہ پر خانہ کعبہ کی تعمیر کر چکے تو اُس وقت قرآن کی لفظوں میں فرمان الہی جاری ہوا: وَاذْنِ فِي النَّاسِ بِالْحَجِّ يَا تَوَكُّسًا جَلًّا وَعَلَى كُلِّ ضَامِرٍ يَأْتِينَ مِنْ كُلِّ فَجٍّ عَمِيقٍ ”تم تمام خلایق میں حج کی منادی کر دو

جس پر تمام لوگ تمھاری آواز پر دوڑیں گے، پیادہ پایا سوار یوں پر دور
و دراز مقامات سے سب اس طرف آیا کریں گے۔“

جناب ابراہیم کے بعد عرب میں یہ عملدرآمد قائم رہا یہاں تک کہ مشرکین
بھی اُسے بجا لاتے تھے۔ بے شک اُنھوں نے اس میں بہت سی یہودہ باتیں
شریک کر دی تھیں۔ جیسے کہ برہنہ طواف کرنا۔ حضرت پیغمبر اسلامؐ نے بس ان
یہودہ باتوں کا خاتمہ کر کے فریضہ حج کو اُس کی اصلی شان کے ساتھ قائم و
برقرار رکھا۔

حج کیا ہے؟ | حج کے لغوی معنی تو قصد کرنے کے ہیں اور شریعت اسلام
میں وہ ایک مسلمان کا ایک خاص زمانہ میں ملک حجاز

کی سرزمین مکہ معظمہ پر خوشنودی خدا کے لیے اُن خاص افعال کا ادا کرنا ہے
جن کا ارکان واجزاء حج میں بیان مختصر طریقہ پر اس کتاب میں آئے گا۔

حج کس لیے؟ | تمام عبادات کا اصل مقصد خلق خدا کو اُس حاکم
بالادست کے وجود کا احساس قائم رکھنا ہے جو

کائنات میں خیر و صلاح اور انسان سے بلندی کردار و اخلاق کی پابندی کا
طلبگار ہے۔

اُس حاکم کے وجود کے احساس ہی سے انسان میں مطلق العنانی، لذت
پرستی اور خود کامی پیدا ہونے پائے گی اور وہ جامعہ بشری کی ایک اچھی
فرد بن سکے گا۔

چونکہ اس میں سدا رہ انسان کے نفسانی جذبات اور طبعی لذائز

ہوتے ہیں اس لیے رسوم عبادت کے ذیل میں ہر شخص کو مختلف نفسانی خواہشوں کے مغلوب کرنے اور بلند مقاصد کے لیے کچھ دنیوی مفادات کے قربان کرنے کی مشق کرائی جاتی ہے۔

بعض عبادات میں اپنے راحت و آرام، کچھ وقت اور جسمانی سکون کی قربانی ہوتی ہے جیسے نماز بعض میں کچھ مادی جذبات اور نفسانی لذائذ کی قربانی ہوتی ہے جیسے روزہ بعض میں مالی قربانی ہوتی ہے جیسے زکوٰۃ و خمس۔ حج کو جب ہم دیکھتے ہیں تو اس میں وہ تمام قربانیاں یکجا ہیں جو دوسرے عبادات میں علیحدہ نظر آتی ہیں۔

راحت و آرام وغیرہ کی قربانی جو نمازیں ہوتی ہے وہ حج میں بدرجہا زیادہ ہے۔ کہاں تھوڑی دیر کے لیے قیام و قعود اور رکوع و سجود کر لینا اور کہاں سعی و طواف وغیرہ کے افعال جن میں نماز بھی ایک جز ہے۔ پھر دور افتادہ اشخاص کے لیے سفر کے مراحل و منازل اور ان میں جو تعب و مشقت درپیش ہو۔

لذائذ نفس کی قربانی جو روزہ میں ہے وہاں تو ایک مہینہ میں ہر دن صبح سے شام تک ہوتی ہے اور یہاں احرام کے بعد سے فراغت حج تک کافی مدت تک ان تمام باتوں سے علیحدہ رہنا پڑتا ہے جن کا ترک احرام کے بعد واجب ہے۔

۱۰ پھر بھی نماز تمام عبادات میں افضل ہے غالباً اس مداومت اور استمرار کی وجہ سے جو اس کے ہر دن کم از کم پانچ مرتبہ ادا کرنے کی بنا پر دیرپا افادیت کی حامل ہے،

اور مالی قربانی جو زکوٰۃ وغیرہ میں ہوتی ہے وہ یہاں جس دور و دراز مسافت سے حج کے لیے آئے اُس کی دوری کے تناسب سے ہے۔

اس سب سے ماوراء بیشتر اشخاص کو وطن کی قربانی اور مفارقت اہل و عیال وغیرہ کی قربانی بھی برداشت کرنا پڑتی ہے اور اس طرح وہ اُن تمام مقام کی تکمیل کا ذریعہ ہے جو دوسرے عبادات میں مضمر ہیں۔

پھر تمام نقاط ارض کے مسلمانوں کے ایک ہی سر زمین پر جمع ہونے سے جو اجتماعی شیرازہ بندی مسلمانوں کی ہو سکتی ہے وہ مستقل چیز ہے۔

علاوہ اس کے شعائر حج میں کچھ افعال بعض گزشتہ اہم واقعات کی یادگاہ کے طور پر ہیں جن کی یادگاہ تازہ کرنا دینی احساسات کی بیداری کا ذریعہ ہے۔

شرائط حج | شریعت اسلام میں انسانی فطرت کے تقاضوں کو نظر انداز نہیں کیا گیا ہے اور غیر معمولی مشقت و زحمت میں ڈالنا نہیں

چاہا گیا ہے چنانچہ حج اول تو ہر انسان پر عمر میں صرف ایک بار واجب قرار دیا گیا ہے۔ جب ایک مرتبہ حج بجائے آئے تو پھر دوبارہ حج کی کوئی قانونی پابندی نہیں ہے۔ ان حصول ثواب کے لیے اپنی خوشی سے ہر سال حج کرے تو بھی بہتر ہے اس کے علاوہ وہ ایک دفعہ بھی جو حج واجب ہوتا ہے وہ چند شرطوں کے ساتھ۔ اگر ان شرطوں میں سے کوئی ایک بھی مفقود ہو تو حج واجب نہیں ہوگا۔

ان میں سے دو شرطیں تو وہ ہیں جو تمام واجبات میں ہیں یعنی بلوغ اور عقل یہ قانون شرع کی لازمی شرطیں ہیں جن کے بغیر کوئی ذمہ داری عائد ہی نہیں ہوتی۔

بلوغ کی حد لڑکی کے لیے ۹ برس اور لڑکے کے لیے پندرہ برس کی ہے
اور عقل کا معیار یہ ہے کہ مجبوز و دیوانہ نہ سمجھا جاسکے۔

اس کے علاوہ حج کے واجب ہونے میں یہ خاص شرط ہے کہ استطاعت
رکھتا ہو یعنی کہ اعظمہ تک پہنچے اور وہاں سے اپنی منزل تک جانے نیز زمانہ
سفر میں اہل و عیال کے بسر اوقات کے لیے ضروری مصارف کا سامان
پاس موجود ہو خواہ بصورت نقد ہو یا ایسا ذریعہ جو قابل اطمینان ہے۔ اگر ایسا
نہیں ہے تو حج واجب نہیں ہوگا۔

یہاں تک کہ اگر یہ غریب ہے مگر کوئی رئیس اسے اپنے پاس سے لیجائے
اور اس کے اہل و عیال کی بسر اوقات کا سامان کرنے کے لیے تیار ہے تو
بھی اسے حج کے لیے "رمنت غیر" لینا فرض نہیں ہے بلکہ اسے جائز ہے کہ
کہ یہ انکار کر دے اور کہے جب خدا خود سمجھے دے گا اُس وقت حج کروں گا
اس طرح میں حج کرنا نہیں چاہتا۔

ہاں اگر رئیس نے اسے اتنی رقم دی کہ جو مصارف حج کے لیے کافی
ہے اور اس نے وہ رقم لے بھی لی تو اب اس پر حج کرنا واجب ہو جائے گا
اب یہ نہیں جائز ہو گا کہ اُس رقم کو تو یہ اپنے دوسرے مصارف میں ختم کر دے
اور حج کے لیے اس کا انتظار کرے کہ جب اپنے پاس ذاتی روپیہ ہو گا تو حج
کو جائزوں کا۔ اگر ایسا کرے گا تو حج اس کے لیے واجب الادا رہے گا اور
یہ اُس کے ترک پر مستقل طور پر گناہ گار رہے گا۔

پھر یہ بھی ضروری ہے کہ اس کی جسمانی صحت ایسی ہو کہ یہ سفر کا تحمل

ہو سکتا ہو نیز راستہ پر امن ہو جان و مال یا آبرو کے لیے خطرہ نہ ہو۔

اقسام حج | حج کی شریعت اسلام میں تین قسمیں ہیں :-

ایک حج افراد۔ دوسرے حج قرآن اور تیسرے حج تمتع۔

پہلی دو قسم کے حج اُن لوگوں کے لئے ہیں جو خاص مکہ معظمہ میں یا مکہ معظمہ سے ۴۸ میل

شرعی کے اندر رہتے ہوں اور حج تمتع اُن کے لیے ہے جن کے مقام سکونت

مکہ معظمہ سے ۴۸ میل شرعی یا اس سے زیادہ دور ہو۔

ان اقسام کا فرق | حج تمتع میں دو مرتبہ احرام باندھا جاتا ہے

ایک مرتبہ عمرہ کی نیت سے اور اس کے بعد

طواف کعبہ اور صفا و مروہ کے درمیان سعی اور تقصیر یعنی بال اور ناخون کاٹنا

ہوتا ہے اور اس کے بعد اس احرام کی پابندیاں ختم یہاں تک کہ طواف النساء

کے بعد مباشرت کی پابندی بھی دور ہو جاتی ہے اس کے بعد پھر حج کا احرام

باندھا جاتا ہے اور اس احرام کے بعد عرفات میں وقوف اور مشعر اکرام میں

جا کر قیام اور منیٰ میں قربانی اور سر منڈوانا یا بال کتر وانا اور پھر خانہ کعبہ کے

طواف کے بعد صفا و مروہ کے درمیان سعی اور پھر طواف النساء اور آخر میں پھر

منیٰ میں قیام اور رمی جمرات ہوتا ہے۔

لیکن حج قرآن و افراد میں بس ایک ہی احرام حج کے لیے باندھا جاتا ہے

اس احرام کو باندھ کر عرفات میں وقوف وغیرہ اعمال جو بیان ہوئے کمالے

جاتے ہیں قبل وائے اعمال جو عمرہ کے احرام کے ساتھ وہاں کجالائے جاتے

تھے یہاں نہیں ہوتے۔

قرآن اور افراد دونوں کی شکل بالکل یکساں ہے۔ صرف اتنا فرق ہے کہ قرآن میں احرام کے ساتھ ہی اپنے ساتھ قربانی کے جانور لے جانا ہوتا ہے اور افراد میں اس کی ضرورت نہیں ہوتی۔

حج تمتع کی بحث | قرآن مجید میں صراحت موجود ہے :-

فَمَنْ تَمَتَّعَ بِالْعُمْرَةِ إِلَى الْحَجِّ فَمَا اسْتَيْسَرَ مِنَ الْهَدْيِ (سورہ بقرہ) اس کے بعد کوئی وجہ نہیں معلوم ہوتی کہ مسلمانوں کے درمیان حج تمتع میں کوئی اختلاف پیدا ہو مگر افسوس ہے کہ اس میں اختلاف پیدا ہوا اور وہ اس طرح کہ پیغمبر خدا صلی اللہ علیہ وآلہ وسلم کے بعد بعض خلفاء نے اُسے ناپسند کیا اور اُس سے مخالفت کی۔ اس لیے اہل سنت اسی منع پر قائم ہو گئے حالانکہ نص قرآنی اور سنت حضرت پیغمبر خدا صلی اللہ علیہ وآلہ وسلم کے مقابلہ میں کسی شخص کی رائے کا کوئی وزن نہیں ہو سکتا۔ اسی بنا پر صحیح بخاری میں صاف عنوان قائم کیا ہے۔ باب التمتع والقرآن والا فراد بالحق۔ اس سے صاف ظاہر ہے کہ اسلام میں تین قسم کے حج موجود تھے۔

اس باب میں دو حدیثیں درج کی ہیں جن کا مضمون یہ ہے کہ خلیفہ سوم عثمان کی طرف سے حج تمتع کی ممانعت ہوئی تو حضرت علی بن ابی طالبؓ نے فرمایا جس کے الفاظ ایک حدیث میں یہ ہیں ما کنت لادع سنة النبیؐ لقول احدؑ میں کوا کے قول کی وجہ سے پیغمبر خدا ص کی سنت کو ترک نہیں کر سکتا۔ دوسری حدیث میں ہے کہ آپؐ نے خود عثمان سے کہا ما تریدا الی ان تنہی عن امر فعلہ النبیؐ آخر مختار کیا مطلب ہے کہ تم اُس چیز سے مانع ہو جسے خود پیغمبر خدا ص عمل میں لائے ہیں۔ (صحیح بخاری مطبوعہ مصر جلد ۱ ص ۱۷۵)

ایسے ہی دیگر صحاح و سنن اور تفاسیر میں کثیر التعداد ثبوت موجود ہیں

جن کے بعد اس مسئلہ میں کسی مسلمان کو گنجائش انکار باقی نہیں رہتی۔

افعال حج مکہ معظمہ میں باہر سے آنے والوں کے لیے ہر رخ پر ایک جگہ مقرر ہے جہاں سے وہ حج کا لباس پہنتے ہیں اور خاص طور پر حج کا قصد کر کے کچھ پابندیاں اختیار کرتے ہیں جسے احرام باندھنا کہتے ہیں۔ اس جگہ کو "مقیات" کہا جاتا ہے۔

ہندوستان سے جانے والوں کے لیے مقیات ایک مقام ہے جس کا نام "میلہ" ہے۔ بغیر احرام باندھے مقیات سے مکہ کی جانب آگے بڑھنا حرام ہے مگر سندر کی راہ سے جدہ جانے کی شکل میں خود میلہ پہنچنا نہیں ہوتا اس لیے جدہ میں پہنچ کر احرام باندھا جاتا ہے۔ اس طرح حج تمتع میں جو دور والوں کے لیے فرض ہے افعال حج حسب ذیل ہوتے ہیں۔

(۱) عمرہ تمتع کا احرام۔

نیت یعنی ذہن میں یہ قصد کہ میں عمرہ تمتع کا جو واجب ہے حجۃ الاسلام کے لیے احرام باندھتا ہوں قربۃ الی اللہ یعنی خوشنودی خدا کے لیے۔ یہ ویسی ہی نیت ہے جیسی نماز وغیرہ تمام عبادتوں میں ضروری ہے۔ جس کا مطلب یہ ہے کہ فعل شعوری طور پر ہو اور اس کے پس منظر میں حکم الہی کی تعمیل کا جذبہ موجود ہو۔ صرف خلق خدا کو دکھانے یا کسی لپٹ غرض کو سامنے رکھ کر اس عمل کی بجا آوری نہ ہو ورنہ وہ عمل باطل ہوگا یعنی اس کے ذریعہ سے

وہ فریضہ جو اس کے ذمہ تھا ادا نہوگا۔

مذکورہ بالا نیت کے ساتھ تلبیہ کے یعنی لَبَّيْكَ اللَّهُمَّ لَبَّيْكَ لَا شَرِيكَ لَكَ لَبَّيْكَ (یعنی) ”حاضر ہوں۔ پروردگار حاضر ہوں۔ کوئی تیرا خدائی میں شریک نہیں۔ تیری بارگاہ میں حاضر ہوں۔“ معلوم ہوتا ہے جیسے خالق کی طرف سے اسے پکارا جا رہا ہے اور یہ اُس پکار پر اپنے اہل و عیال اور وطن کو چھوڑ کر روانہ ہوا ہے۔ ان الفاظ کے ساتھ اگر حقیقت کا تصور ہو جائے تو یہی انسان کی زندگی میں انقلاب اور مکمل نظم و ضبط پیدا کرنے کے لیے کافی ہے۔ چنانچہ ہمارے چوتھے امام حضرت زین العابدینؑ کا واقعہ ہے کہ آپ نے ایک بار اللھم لبیک لا شریک لک لبیک کی صدا بلند کی تو دفعۃً غش کھا کر ناقہ سے نیچے زمین پر گر پڑے۔ جب ہوش آیا تو فرمایا مجھے تصور ہو گیا کہ میں اس بارگاہ میں حاضر ہونے کے لائق بھی ہوں۔ کہیں ایسا تو نہیں کہ میں نے کہا لبیک حاضر ہو رہا ہوں اور ادھر سے آواز آگئی ہو۔ لا لبیک یعنی میں تیرا آنا منظور نہیں ہے۔“ اس تلبیہ کے ساتھ دو کپڑے احرام کے پہنے ایک کو بطور تہ بند باندھے اور دوسرے کو چادر کے طور سے کندھے پر ڈالے۔ دونوں کپڑے سلے ہوئے یا بنیائیں وغیرہ کی طرح بنے ہوئے ہوں نہ ریشم وغیرہ کے ہوں۔

ظاہر ہے کہ اس طرح بڑے بڑے نفاست پسند اور امیرانہ ٹھاٹھ والے افراد کو اُس سادگی کے اختیار کرنے پر مجبور کیا گیا ہے جس کے بعد اُن میں اور غریبوں میں کوئی امتیاز نہ رہ جائے۔ یہ روح مساوات کے پیدا کرنے کی وہ عملی تدبیریں ہیں جنہیں شریعت اسلام نے اپنے احکام میں برابر

مذکر رکھا ہے۔

بے شک عورتوں کے لیے اُن کے پردہ کے تحفظ کی غرض سے یہ خصوصی مراعات رکھی گئی ہے کہ وہ سلاہوا کپڑا پہن سکتی ہیں۔ اس سے نظر شریعت میں پردہ کی اہمیت ثابت ہوتی ہے جو دوسرے قوانین میں اکثر تبدیلی کا باعث بن جاتی ہے۔

مذکورہ بالا طریقہ سے احرام باندھنے کے بعد حسب ذیل امور میں جو اس شخص پر حرام ہو جاتے ہیں :-

(۱) خود شکار کرنا یا دوسرے کو پتہ بتانا۔ آلات شکار کا دینا یا کسی اور طرح اعانت کرنا۔

(۲) مقاربت یا عقد نکاح کرنا۔

(۳) نکاح کا گواہ ہونا یا گواہی دینا۔

(۴) خوشبو سونگھنا۔

(۵) کسی بدبو سے ناک بند کرنا۔

(۶) تیل لگانا۔

(۷) سلعے یا بنے ہوئے کپڑے پہننا۔

(۸) ایسے جوتے یا موزے پہننا جن سے پشت یا پوشیدہ ہو جائے۔

(۹) زینت کی غرض سے انگوٹھی پہننا۔

(۱۰) مرد کو سراور کا نوں کا ڈھانکنا یا پانی میں غوطہ لگانا یا سر کا ڈبونا۔

(۱۱) مرد کو سفر کی حالت میں چھتری یا درخت کے نیچے سایہ میں چلنا۔

(۱۳) سریا بدن سے بال اکھاڑنا

(۱۳) ناخون کاٹنا خواہ ایک ہی انگلی کا ہو۔

(۱۴) جوں وغیرہ کا مارنا یا جسم سے الگ کرنا۔

(۱۵) بہ قصد زینت سیاہ یا سرخ سرمہ لگانا۔

(۱۶) بطور زینت ہندی لگانا

(۱۷) آئینہ دیکھنا۔

(۱۸) دانت یا ڈاڑھ اکھڑانا۔

(۱۹) بغیر خطرہ ہتھیار لگانا یا اپنے پاس رکھنا

(۲۰) بدن سے خون نکالنا یا نکلوانا

(۲۱) جھگڑے کے موقع پر لاواشر یا بلی واش کی قسم کھانا

(۲۲) عورت کو بقصد زینت زیور پہننا

(۲۳) کسی شخص کو یہاں تک کہ اپنے شوہر یا کسی محرم کو اپنا سنگار دکھانا

(۲۴) عورت کو بغیر محرم کے اپنے چہرے پر دھوپ وغیرہ کے خیال

سے نقاب اٹھانا

maablib.org

(۲۵) عورت کو دستاں پہننا۔

(۲۶) بلا تفریق مرد و زن ہر ایک کے لیے جھوٹا بولنا گالی دینا یا کسی

گناہ کا مرتکب ہونا۔

(۲۷) حرم کی گھانسن یا درخت کا توڑنا اور کاٹنا۔

مذکورہ بالا پابندیوں پر ایک سطحی نظر بھی یہ سمجھانے کے لیے کافی ہے

کہ اس احرام کے بعد ایک مقررہ مدت تک انسان کو کتنے سخت جنبہ نفس کی مشق کرائی جا رہی ہے اور جو اس میں کامیاب ہو اُسے کتنا نفسانی خوشیوں پر قابو حاصل کرنے کا ملکہ پیدا ہو سکتا ہے۔

احرام کے بعد داخل حرم و مسجد ہو اور پھر وضو کے بعد عمرہ تمتع کے طواف کی نیت سے سات بار خانہ کعبہ کے گرد پھرنا لازم ہے۔ اس کے بعد مقام ابراہیم میں دو رکعت نماز طواف ادا کرے۔ اس کے بعد صفا و مروہ کے درمیان سات مرتبہ سعی کرے۔ پھر تقصیر کرے یعنی بال اور ناخون کٹوائے جس کے بعد عمرہ تمتع پورا ہو جاتا ہے اور بعض امور جو حالت احرام میں حرام تھے حلال ہو جاتے ہیں مثلاً اب اپنا عام لباس پہن سکتا ہے اور طواف النساء کے بعد جائز عورت سے مباشرت بھی درست ہے مگر شکار وغیرہ کی حرمت ایسے احکام جو حرم کے احترام کی بناء پر ہیں اب بھی قائم رہتے ہیں اور حج بجالانے سے پہلے حدود حرم سے باہر نکلنا بھی جائز نہیں۔ اس کے بعد آنکھوں ذی الحجہ سے دوبارہ حج کا احرام باندھا جائے گا۔ یہ احرام کہ معظّم ہی میں باندھا جاتا ہے۔ باقی احکام اس احرام کے وہی ہیں جن کا احرام عمرہ میں بیان ہو چکا۔

اب احرام باندھنے کے بعد عرفات جائے اور وہاں وقوف کرے یعنی زوال آفتاب سے شام تک وہاں ٹھہرا رہے۔ بعد شام نماز مغرب پڑھے کے بعد عرفات سے مشعر اکرام کو جائے اور طلوع آفتاب تک وہاں قیام کرے طلوع آفتاب کے بعد مشعر اکرام سے منیٰ میں جائے اور عید الاضحیٰ کے دن

یعنی دیش ذی الحجہ کو حجرہ عقبہ پر سات کنکریاں ایک ایک کر کے مارے۔
یہ کنکریاں حرم کی سرزمین سے اٹھائی جاتی ہیں اور اس طرح ماری جاتی
ہیں کہ ستون پر جا کر پڑتی ہیں۔

اس کے بعد یہیں منی میں اونٹ، گائے، بکری دنبہ ان میں سے کسی
ایک جانور کی قربانی کی جاتی ہے۔

قربانی کے بعد ایسے شخص کو جو پہلے پہل حج کو گیا ہو یہ لازم ہے کہ وہ
اُسی دن سرمنڈوائے اور عورتیں تھوڑے سے بال ترشوالیں۔ اسی طرح
مرد اگر پہلے کبھی حج کر چکا ہے اور دوبارہ گیا ہے تو سر کا منڈوانا واجب
نہیں ہے۔ کتر دالینا باؤں کا کافی ہے۔

یہ سب کام منی میں جب انجام پا جائیں تو جا کر خانہ کعبہ کا طواف
کرے اور دو رکعت نماز طواف پڑھے جس کے بعد خوشبو حلال ہو جاتی ہے
پھر صفاء و مردہ کے درمیان سعی کرے اور آخر میں پھر طواف النمار کرے اور
دو رکعت نماز طواف بجالائے جس کے بعد پھر جائز عورتوں سے مباشرت
صحیح ہو جاتی ہے۔

اس کے بعد ذی الحجہ کی گیارہویں یا بارہویں شب منی میں رہے
اور گیارہویں یا بارہویں کو دن میں حجرہ اولیٰ حجرہ وسطیٰ اور حجرہ عقبہ پر تینوں
پر علی الترتیب سات سات کنکریاں مارنا لازم ہے جس کے بعد حج مکمل
ہو جاتا ہے۔

اس کے بعد خانہ کعبہ کے دوارع کے لیے مکہ معظمہ بلٹنا سنت ہے۔

اور پھر مدینہ منورہ جا کر وضو رسول خدا صلی اللہ علیہ وآلہ وسلم کی زیارت
سنت موکدہ ہے جسے ہرگز ترک نہیں کرنا چاہیے قبل حج بھی زیارت
کو جانا درست ہے اس صورت میں پہلے اگر مکہ معظمہ میں داخل ہو تو اس کے
پہلے احرام عمرہ مفردہ کا باندھنا چاہیے اس لیے کہ عمرہ تمتع کے احرام
کے بعد پھر بغیر حج کیے مکہ سے نکلنا جائز نہیں ہوگا۔

مدینہ منورہ کی زیارت کے بعد جب حج کا موقع قریب آئے تو وہاں
سے واپس آئے اور اب اس سمت میں جو میقات ملتا ہے اس سے عمرہ تمتع کا
احرام باندھے اس کے بعد پھر اعمال عمرہ و حج مثل سابق ہوں گے۔
والسلام

علی نقی النقیوی

۶ سورجادی الثانی ۱۳۷۷ھ

maablib.org

پبلش

مرزا حیدر حسین اسٹنٹ سکریٹری امامیہ مشن لکھنؤ

مطبوعہ سرفراز قومی پریس لکھنؤ